

પ્રસાર ભારતી

સમાચાર વિભાગ, આકાશવાણી, અમદાવાદ

Date : 23/04/2026

Morning : 7.10 to 7.20

Day : THURSDAY

Regional News

આકાશવાણી અમદાવાદ- વડોદરા પ્રાદેશિક સમાચાર કરણ મકવાણા વાંચે છે.

1. આણંદના ઉમરેઠની પેટા ચૂંટણીનું શાંતિપૂર્ણ રીતે મતદાન શરૂ
2. સ્થાનિક સ્વરાજ્યની ચૂંટણી માટે તમામ રાજકીય પક્ષોનો ચૂંટણી પ્રચાર વેગવંતો બન્યો
3. રાજ્યમાં ઓપરેશન “મ્યુલ હન્ટ” હેઠળ છેલ્લા બે અઠવાડિયામાં 40 આરોપીની ધરપકડ કરવામાં આવી
4. વલસાડના કપરાડામાં ગઈકાલે થયેલા અકસ્માતમાં મૃત્યુઆંક વધીને આઠ થયો
5. IPL ક્રિકેટમાં, રાજસ્થાન રોયલ્સે ગઈકાલે રાત્રે લખનૌ સુપર જાયન્ટ્સને 40 રનથી હરાવ્યું

(સમાચારને અંતે – આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

UMRETH ELECTION

ઉમરેઠ વિધાનસભા પેટા ચૂંટણીનું મતદાન સવારે સાત વાગ્યાના ટકોરે શરૂ થઈ ગયું છે. સલામતીના ચૂસ્ત બંદોબસ્ત વચ્ચે આ પેટાચૂંટણીમાં કુલ 06 હરીફ ઉમેદવારો મેદાને છે. પ્રસ્તુત છે અમારા આણંદના પ્રતિનિધિ પરેશ મકવાણાનો એક અહેવાલ .

(વોઇસ કાસ્ટ -પરેશ મકવાણા)

શહેરી વિસ્તારમાં કુલ 68 અને ગ્રામ્ય વિસ્તારમાં 238 એમ કુલ 306 મતદાન મથકો પર આ મતદાન શરૂ થયું છે. પ્રસ્તુત છે એક અહેવાલ

(વોઇસ કાસ્ટ -પ્રવેશ અડિએચા)

સાંજે છ વાગ્યા સુધી ચાલનારા આ મતદાનમાં ગરમીને કારણે બૂથ ઉપર પ્રાથમિક સુવિધાઓ પણ કરવામાં આવી છે.

Election Security

સ્થાનિક સ્વરાજ્યની ચૂંટણીઓ માટે પોલીસ તંત્ર સંપૂર્ણ સજ્જ છે. રાજ્ય પોલીસ વડા ડૉ કે એલ એન રાવએ અંગે માહિતી આપતા જણાવ્યું કે રાજ્યમાં 1 હજાર 251 અતિ સંવેદનશીલ મતદાન કેન્દ્રો ઉપર પોલીસ દ્વારા વિશેષ સુરક્ષા વ્યવસ્થા કરવામાં આવી છે.

રાજ્યના 7 હજાર થી વધુ સંવેદનશીલ મતદાન મથકો ઉપર પણ પોલીસ સતત નજર રાખશે. 60 હજાર થી વધુ GRD અને એલઆરડીના પોલીસ જવાનો ચૂંટણી દરમિયાન તૈનાત રહેશે. રાજ્ય પોલીસે અત્યાર સુધીમાં કુલ 1 હજારથી વધુ કેસ નોંધ્યા છે.

State Election Commission Election Preparation

સ્થાનિક સ્વરાજની ચૂંટણી માટે રાજ્ય ચૂંટણી પંચે દ્વારા તૈયારીઓને આખરી ઓપ અપાઈ રહ્યો છે. મતદાનના દિવસે હિટવેવની સ્થિતિને જોતા ચૂંટણી પંચે પૂરતી વ્યવસ્થા રાખવા સૂચના આપી છે.

મતદાન મથકો પર મંડપ બાંધી છાંયડો કરવા, મતદારો માટે પીવાના પાણીની વ્યવસ્થા, પ્રાથમિક આરોગ્ય કીટ અને ઓઆરએસ સહિત દવાઓ રાખવા સૂચના આપવામાં આવી છે.

Election Campaing

રાજ્યમાં સ્થાનિક સ્વરાજની ચૂંટણીને લઈને વિવિધ રાજકીય પક્ષોએ પ્રચાર વેગવાન બનાવ્યો છે.

મુખ્યમંત્રી ભૂપેન્દ્ર પટેલની ઉપસ્થિતિમાં ભાવનગરમાં પ્રબુદ્ધ નાગરિક સંમેલન યોજાયું.આ પ્રસંગે મુખ્યમંત્રીએ ગુજરાતને વિકાસ, ઉદ્યોગ, રોજગારી અને સુશાસનમાં દેશને દિશા બતાવતું રાજ્ય ગણાવ્યું.તેમણે વિકસિત ભારતના સંકલ્પમાં વિકસિત ગુજરાત અગ્રણી ભૂમિકા ભજવશે તેવો વિશ્વાસ વ્યક્ત કર્યો.

મુખ્યમંત્રી ભૂપેન્દ્ર પટેલે સ્થાનિક સ્વરાજની ચૂંટણીના પ્રચારના ભાગરૂપે બોટાદ ખાતે યુવા મોરચા દ્વારા યોજાયેલ બાઇક રેલીને પ્રસ્થાન કરાવ્યું હતું.તેમણે નિલકંઠ પાર્ટી પ્લોટ ખાતે જાહેર સભાને સંબોધન કર્યું હતું.

પ્રદેશ ભાજપ અધ્યક્ષ જગદીશવિશ્વકર્માએ ગઇકાલે આણંદના બોરસદ અને ખંભાત ખાતે ચૂંટણી સભાઓને સંબોધન કર્યું હતું.નાયબ મુખ્યમંત્રી હર્ષસંઘવીએ ભુજ ખાતે ભવ્ય રોડ શો યોજ્યો હતો.દેવભૂમિ દ્વારકાના ખંભાળિયામાં ભાજપ દ્વારા જનસભાનું આયોજન કરાયું હતું.

દરમિયાન કોંગ્રેસે આણંદના સાંસદ મિતેશ પટેલ કરેલા વિવાદાસ્પદ નિવેદન અંગે ચૂંટણી પંચમાં ફરિયાદ કરી હતી

KUTCH

કચ્છમાં સ્થાનિક સ્વરાજ્ય ચૂંટણીનો ધમધમાટ જોવા મળી રહ્યો છે. 26 બેઠક બિનહરીફ થતાં હવે એક મહા નગરપાલિકા જિલ્લા પંચાયત, 9 તાલુકા પંચાયત અને 5 નગર પાલિકા ની 422 બેઠક માટે ચૂંટણી યોજાશે. ભાજપ કોંગ્રેસ સહીત અન્ય પક્ષના 1090 ઉમેદવાર ચૂંટણી જંગમાં અંપલાવ્યુ છે.

સાંભળીએ એક અહેવાલ

(વોઇસ કાસ્ટ હેમાંગ પટ્ટણી)

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોળા મ્યુઝિક

“Mule Hunt”

રાજ્યમાં ઓપરેશન “મ્યુલ હન્ટ” હેઠળ છેલ્લા બે અઠવાડિયામાં 40 આરોપીઓની ધરપકડ કરવામાં આવી છે. સાઇબર ક્રાઇમને 622 કરોડ રૂપિયાના ગેરકાયદે વ્યવહારો રોકવામાં સફળતા મળી છે.

પોલીસ તપાસમાં APMC ઊંઝાના નામે નકલી પેઢી દ્વારા, કરતો 115 કરોડનો ગેરવહીવટ બહાર આવ્યો છે.

આ અંગે રાજ્ય પોલીસ વડા ડૉ કે એલ એન રાવે વધુ માહિતી આપી

(BYTE – કે એલ એન રાવ)

Valsad Accident

વલસાડના કપરાડામાં સર્જાયેલા ગોઝારા અકસ્માતમા મુત્યુ આંક વધીને આઠ થયો છે. ગઈકાલે એક પીકઅપ વાહન અચાનક પલટી મારી જતાં 6 ના કડુણ મોત નિપજ્યા હતા.જ્યારે 28 લોકો સારવાર હેઠળ છે. જે પૈકી ગઈકાલે વધુ 2ના મોત થતાં મુત્યુ આંક 8નો થયો છે. મૃતકોમાં 3 બાળકો, 3 મહિલા અને 2 પુરુષનો સમાવેશ થાય છે.

PM MANN KI BAAT

પ્રધાનમંત્રી નરેન્દ્ર મોદી આ મહિનાની 26-મી તારીખે આકાશવાણી પરથી પ્રસારિત થનારા “મન કી બાત” કાર્યક્રમમાં દેશ-વિદેશના લોકો સમક્ષ પોતાના વિચાર રજૂ કરશે. માસિક રેડિયો કાર્યક્રમની આ 133-મી કડી હશે.

આ કાર્યક્રમ માટે લોકો પોતાના વિચાર અને મંતવ્ય ટોલ-ફ્રી નંબર 1800-11-7800 પર તેમજ નરેન્દ્ર મોદી એપ અથવા માય GOV ઓપન ફોરમના માધ્યમથી પણ ઓનલાઈન મોકલી શકે છે. શ્રોતાઓ 1922 પર મિસ્ડ કોલ કરીને સીધા જ પ્રધાનમંત્રીને પોતાના મંતવ્ય મોકલી શકે છે. મંતવ્ય મોકલવાની છેલ્લી તારીખ 24 એપ્રિલ રહેશે.

ANANDI BEN PATEL GOKUL UNI CONVOCATION

ઉત્તર પ્રદેશના રાજ્યપાલ આનંદીબેન પટેલની અધ્યક્ષતામાં પાટણ જિલ્લાના સિધ્ધપુર સ્થિત ગોકુલ ગ્લોબલ યુનિવર્સિટીનો છઠ્ઠો પદવીદાન સમારંભ યોજાયો. આ પ્રસંગે યુનિવર્સિટી કેમ્પસમાં રૂપિયા 20 કરોડના ખર્ચે નિર્માણ પામેલ હોસ્ટેલનું આનંદીબેનના હસ્તે અનાવરણ કરાયું. ગોકુલ ગ્લોબલ યુનિવર્સિટીના છઠ્ઠા દીક્ષાત સમારોહમાં ઉત્તર પ્રદેશના રાજ્યપાલ આનંદીબેન પટેલના હસ્તે આ પ્રસંગે કુલ 84 વિદ્યાર્થીઓને રજત અને સુવર્ણ ચંદ્રક એનાયત કરી સન્માનિત કરવામાં આવ્યા હતા. સાથે જ 46 પીએચડી સ્કોલર વિદ્યાર્થીઓને ડિગ્રી સર્ટી એનાયત કરાયા હતા.

પદવીદાન સમારોહમાં માસ્ટર ડિગ્રી પ્રોગ્રામના 14 વિદ્યાર્થી અને 30 વિદ્યાર્થીનીઓને ગોલ્ડ અને સિલ્વર મેડલ તેમજ બેચરલ ડિગ્રીના 21 વિદ્યાર્થીઓ અને 19 વિદ્યાર્થીનીઓ મળી 40 છાત્રોને મેડલ આપી સન્માનિત કરાયા હતા.

છઠ્ઠા પદવીદાન સમારંભમાં સેંકડો વિદ્યાર્થીઓને ડિગ્રી એનાયત કરતા રાજ્યપાલ આનંદીબેન પટેલે જણાવ્યું હતું કે, વસુદૈવ કુટુંબકમ નો મંત્ર યુવા જ સાકાર કરી શકે. તેમણે પદવી અને મેડલ મેળવનાર વિદ્યાર્થીઓને ઉદ્દેશી જણાવ્યું કે એવોર્ડ અને ડિગ્રીથી તમારા જીવનની સફર શરૂ થાય છે ત્યારે તેને કઈ દિશામાં લઈ જવી તે તમારા ઉપર નિર્ભર હોય છે.

IPL CRICKET

IPL ક્રિકેટમાં, રાજસ્થાન રોયલ્સે ગઈકાલે રાત્રે લખનૌ સુપર જાયન્ટ્સને **40** રનથી હરાવ્યું. લખનૌના ભારત રત્ન શ્રી અટલ બિહારી વાજપેયી એકાના ક્રિકેટ સ્ટેડિયમ ખાતે **160** રનના લક્ષ્યાંક સામે, લખનૌ સુપર જાયન્ટ્સ **18** ઓવરમાં ફક્ત **119** રન બનાવી શક્યું. લખનૌએ ટોસ જીતીને બોલિંગ કરવાનો નિર્ણય લીધો.

પ્રથમ બેટિંગ કરતા, રાજસ્થાન રોયલ્સે **20** ઓવરમાં છ વિકેટે **159** રન બનાવ્યા. આ જીતથી રોયલ્સ સાત મેચમાં **10** પોઈન્ટ સાથે બીજા સ્થાને પહોંચી ગયું, બીજી તરફ, લખનૌ સુપર જાયન્ટ્સ -**LSG** સતત ચોથી હાર બાદ **9**મા સ્થાને રહ્યું. રવિન્દ્ર જાડેજાને પ્લેયર ઓફ ધ મેચ જાહેર કરવામાં આવ્યો.

આજે, મુંબઈ ઈન્ડિયન્સ સાંજે **7.30** વાગ્યે મુંબઈના વાનખેડે સ્ટેડિયમ ખાતે ચેન્નાઈ સુપર કિંગ્સ સામે રમશે.

TRAIN

પશ્ચિમ રેલવે દ્વારા મુસાફરોની સુવિધાને ધ્યાનમાં રાખીને સાબરમતી-દુર્ગાપુર-સાબરમતી ઉનાળું વિશેષ ટ્રેન ચલાવવાનો નિર્ણય લેવામાં આવ્યો છે. સંખ્યા 09413/09414 સાબરમતી-દુર્ગાપુર-સાબરમતી વિશેષ (વિશેષ ભાડા પર). ટ્રેન સંખ્યા 09413 (સાબરમતી-દુર્ગાપુર સ્પેશિયલ) 24 એપ્રિલ, 2026 ના રોજ સાબરમતીથી 18:25 વાગ્યે પ્રસ્થાન કરશે અને ત્રીજા દિવસે 09:15 વાગ્યે દુર્ગાપુર પહોંચશે. ટ્રેન સંખ્યા 09414 (દુર્ગાપુર-સાબરમતી સ્પેશિયલ) તારીખ 26 એપ્રિલ, 2026 ના રોજ 12:15 વાગ્યે દુર્ગાપુરથી પ્રસ્થાન કરશે અને ત્રીજા દિવસે 03:00 વાગ્યે સાબરમતી પહોંચશે.

માર્ગમાં બંને દિશાઓમાં આ ટ્રેન મહેસાણા, પાલનપુર, આબુરોડ, અજમેર, જયપુર, બાંદીકુઈ, ભરતપુર, ઈદગાહ આગ્રા, ટૂંડલા, ગોવિંદપુરી, સુબેદારગંજ, પંડિતદિનદયાળઉપાધ્યાય, સાસારામ, ગયા, કોડરમા, ધનબાદ, આસનસોલ અને અંડાલ સ્ટેશનો પર રોકાશે.

ટ્રેન સંખ્યા 09413 (સાબરમતી-દુર્ગાપુર સ્પેશિયલ) માટે આરક્ષણનું બુકિંગ 22 એપ્રિલ, 2026 થી તમામ પીઆરએસ કાઉન્ટર તથા આઈઆરસીટીસી વેબસાઇટ પર ઉપલબ્ધ રહેશે. આ ટ્રેનમાં 3-ટિયર AC અને સ્લીપર વર્ગના કોચ રહેશે.